

# مختصر سوانح حیات

سلطان الاولیاء۔ دلیل الاتقیاء و محبوب بنی انی۔ عارف بانی  
پیشوائے سالکین۔ رہنمائے طالبین۔ امام شریعت  
پیشوائے طریقت۔ قطب الاقطاب۔ سلطان سندھ  
حضرت سید محمد احمد صدیق شاہ قاتل لکھنوی تم الامیر

## سلطان سندھ

مترجم

ڈاکٹر محمد امین قادری قاتلی ایم ڈی (پروفیسر)  
اقبال آباد۔ ڈرگ روڈ کینٹ

پہلے مصنف محمد دین شاہ صاحب قادری قاتلی  
مترجم کا اقبال آباد ڈرگ روڈ کینٹ کراچی

## بِسْمِ اللّٰهِ الرَّحْمٰنِ الرَّحِیْمِ

شیخ الاسلام والمسلمین نائب ختم المسلمین زبدۃ العارفین سراج الکاملین  
امیر الصّادقین والصّابریں قطب الاولیاء سلطان سندھ سیدک میر محمد احمد صدیق  
نشاہ قاتل کا عرس پاک ہندو پاکستان میں ہر سال ماہ صفر المنظر کی ۲۶، ۲۷، ۲۸  
تاریخ کو ہر سال نہایت دھوم دھام سے منایا جاتا ہے۔

عرس پاک کی محفل میں مملکت خداداد پاکستان کے وزراء اسلامی ممالک کے  
سفراء علماء کرام شعراء صاحبان سب ہی شامل ہوتے ہیں اور مزار اقدس پر بہ صد اوقاف  
سے جہیں سائی کو تیرا درجہ ہے

حاضری جہیں سائی کو اپنی خوش نصیبی و خوش بختی تصور کرتے ہیں۔  
راتم الحروف کو ۱۳ دسمبر ۱۹۵۸ء میں پہلی مرتبہ حضرت کے عرس پاک کی محفل  
میں شامل ہونے کا موقع ملا تو دیکھا کہ مزار اقدس پر مملکت خداداد پاکستان کے وزراء  
میں سے جناب آئی آئی چند ریگر جناب فضل الرحمن صاحب۔ آنر بیل الحاج مولانا بخش  
سمو۔ آنر بیل جناب عبدالعلیم صاحب جناب الطاف گربہ صاحب اور اسلامی  
ممالک کے سفراء میں سے ہزارکسلی الحاج ڈاکٹر سوار تو صاحب سیرانڈونیشیا ہزارکسلی  
الحاج سید عبدالقادر جیلانی سیر عراق ہزارکسلی جناب محمد معروف صاحب سیر سلون  
ہزارکسلی جناب عبدالرشید صاحب سیر ترکی ہزارکسلی آفاق محمد شریعت  
مجتہد العصر ایران مزار اقدس پر عقیدت کے پھول پیش کر رہے ہیں اور نہایت ہی

نیاز مندانہ طور پر بادیہ سر جھکائے نذرانہ عقیدت پیش کر رہے ہیں تو دوسری طرف  
 علماء کرام میں سے جناب لانا علامہ عبدالرحمان بدایونی قادری صدر جمعیت العلماء  
 پاکستان جناب لانا علامہ سید محمد ناصر عباسی مرحوم جناب لانا عبدالسلام صاحب  
 باندوی جناب لانا ظہور الحسن صاحب درس السنہی جناب لانا مفتی منظر احمد  
 صاحب دہلوی صاحبزادہ امام الہند مفتی منظر اللہ صاحب نقشبندی دہلوی  
 حسان الہند جناب لانا علامہ ضیاء القادری صاحب صدر جمعیت المشائخ و  
 شاعر آستانہ دہلوی حضرت کی تعریف و توصیف بیان فرما رہے ہیں اور حیات مبارکہ پر  
 روشنی ڈال رہے ہیں تو ایک فخر و صاحبان علم حضرت کی خدمت مبارکہ میں ہدیہ عقبت  
 پیش کر رہے ہیں۔

راحم الحروف نے اعلیٰ حضرت کے دربار میں جس کو بھی دیکھا سر جھکاتا آیا اور سر جھکاتا ہوا  
 ہی اللہ پاؤں واپس گیا جو بھی آیا دامن مقصود بھر کر واپس لوٹا۔ خالی ہاتھ واپس نہیں گیا  
 اور جاتا بھی کیسے سخی کے گھر سے نہ تو کبھی کوئی خالی ہاتھ گیا اور نہ جائیگا جو خود بھی سخی ہو۔  
 جس کا گھر نہ سخی ہو اس کے در سے خالی ہاتھ جانے کا سوال ہی نہیں پیدا ہوتا۔

حضرت کے دربار میں بٹے چھٹے کا کوئی فرق نہیں دیکھا امیر غریب زیر سب ایک ساتھ کھڑے  
 دیکھے اور ایک ساتھ بیٹھے دیکھے اس وقت کا سماں جب بھی یاد آئے بسا ختم زبان پر یہ شعر آتا ہے  
 ایک ہی صف میں کھڑے ہو گئے محمود و یاز نہ کوئی بندہ رہا نہ کوئی کبدہ نواز

وہ وزیر و سفیر و امیر جو اپنے دروازے پر کسی غریب کو ٹھکے نہیں دیتے اس در پر  
 اس کو بھی ایک غریب کے ساتھ غریب ہی پایا۔ یہ سب کچھ اعلیٰ حضرت کا فیض و  
 کرم ہے کہ جیسے آپ نے حیات مبارکہ میں امیر و غریب میں کوئی فرق نہیں آنے دیا۔

اسی طرح بعد وصال بھی کوئی فرق نہیں آنے دیا۔

اعلیٰ حضرت کی ذات بابرکات سے متاثر ہو کر اس خادم نے سوچا کہ کیوں نہ اعلیٰ حضرت قبلہ عالم کی سوانح حیات کو ایک کتابی شکل میں شائع کرایا جائے۔ یہ ہماری ہمتی ہے کہ ایک ایسے بزرگ ہستی کی کہ جن سے ایک عالم فیض پارہا ہے سوانح حیات پر کسی نے توجہ نہیں دی۔

خاکسار نے یہ سوچتے ہوئے اعلیٰ حضرت قبلہ عالم کی سوانح حیات لکھنے کا فیصلہ کیا۔ تاکہ وابستگان سلسلہ عالیہ مریدین و معتقدین اس سے مستفیض ہو سکیں اور ان کو معلوم ہو سکے کہ اعلیٰ حضرت قبلہ عالم کس ہستی کے مالک تھے۔ اس امر کو مد نظر رکھتے ہوئے خاکسار نے یہ محنت کی ہے۔

خاکسار نے اعلیٰ حضرت قبلہ عالم کے سلطان سند ۵ ہونیکے پیش نظر اس کتاب کا نام سلطان سند ۵ تجویز کیا۔ واضح ہو کہ سلطان سند ۵ سے مراد کوئی دنیاوی حکومت نہیں ہے۔ بلکہ روحانیت کی سلطنت ہے۔

آخر میں اللہ تعالیٰ سے دعا ہے کہ اعلیٰ حضرت قبلہ عالم اس خادم کی اس محنت کو شرف قبولیت بخشیں تاکہ خادم کی بھی بخشش کا ذریعہ ہو سکے۔

دعا گو

ڈاکٹر محمد امین قادری قاتلی ایم ڈی (پہنچو)

# بِسْمِ اللَّهِ الرَّحْمَنِ الرَّحِيمِ

عروس البلاد سندھ کو پاکستان کے علاقوں میں ایک امتیازی خصوصیت حاصل ہے سرزمین سندھ میں بے شمار اولیاء اللہ و خواجہ ہیں۔

سندھ ہی کی مقدس سرزمین اشاعت اسلام کے ساتھ ساتھ ہی اولیاء امت محمد رسول اللہ و اساتذہ صلی اللہ علیہ وسلم کے تقدس کا مرکز و گہوارہ رہی ہے حضرت محمد بن قاسم کے فتح کے بعد سے اسی خطہ سندھ کا نام باب الاسلام ہے۔

سندھ کی پاک سرزمین میں مہرند شریف سے تشریف لائے ان میں حضرت محمد عثمان عرف لال شہباز قلندر حضرت شاہ عبدالکریم بھٹری شریف جو کہ حضرت شاہ عبداللطیف بھٹائی کے دادا ہیں اور خود شاہ عبداللطیف بھٹائی

حضرت خواجہ محمد زمان کواری شریف حضرت شاہ مراد بادشاہ حضرت عبداللطیف صاحب حضرت شاہ حسین حضرت مخدوم محمد ہاشم ٹھٹھوی حضرت مخدوم خواجہ فقیر بالہ شریف وغیرہ میں۔

سرزمین سندھ اپنی خوش بختی پر جس قدر بھی ناز کرے کہ ہے کہ اس سرزمین کو غالباً ۱۹۲۲ء میں فضیل العلماء و المشائخ الراغبین قطب الاقطاب سلطان سندھ پشت و پناہ مریدین و متقیدین و دنیا و دین روحی اللہ القدی اعلیٰ حضرت سید محمد احمد صدیق المخلص بہ شاہ قاتل نور اللہ مرقدہ نے اپنے اُس نور پاک سے جو اللہ والوں

کو حدیث قدسی کے مطابق جو خدا کی طرف سے ودیعت ہوتا ہے۔ اَلْمُؤْمِنُونَ لِنَظَرٍ مِّنْ سِوَا اللَّهِ دیکھ کر خدا جل سلطانہ کے بندوں کو صراطِ مستقیم و عشقِ رسول اللہ

صلی اللہ علیہ وسلم کے جام سے شہر کر کے لئے اجمیر کی مقدس سرزمین سے  
تشریف لائے اور دین اسلام کی وہ خدمات انجام دیں جو رستی دنیا تک  
ان کے نام کو زندہ رکھے گی۔

آپ کا نام نامی اسم گرامی سید میر محمد صدیق تخلص قاتل خطاب ادبی  
سیف الکلام کنیت ابو القاسم عرف عام میں آپ نے پیر قاتل لکھنوی  
ثم الاجمیری کے نام سے شہرت پائی۔

پیدائش | آپ کی پیدائش ۱۲ جنوری ۱۸۸۵ء کو لکھنؤ میں ہوئی۔  
حضرت قبائے عالم کے والد ماجد کا اسم گرامی حضرت حمید سید یعقوب علی تھا۔ آپ  
کے مورث اعلیٰ حضرت قاضی سید علی ہمدانی مشہدی رحمۃ اللہ علیہ جو کہ مشہد  
مقدس سے بغرض تبلیغ اسلام ہمراہ سیدنا میراں سیدین خنگ سوار قدس اللہ  
سرہ الغزنیہ کے ہندوستان میں تشریف لائے تھے اور تاراک گڑھ اجمیر شریف  
میں قیام پذیر ہوئے۔

حسب و نسب | آپ کا حسب و نسب سادات بنی فاطمہ ہے شجرہ  
نسب پادری حضرت امام جعفر صادقؑ کے صاحبزادے حضرت اسماعیل  
تک پہنچتا ہے۔

تعلیم و تربیت | آپ کی ذات گرامی پیش از پیش اوصاف کی حامل ہے۔ آپ نے  
اپنے تعلیم کی ابتداء تعلیم دین سے شروع فرمائی۔ اور ابتدائی تعلیم اپنے گھر پر ہی حاصل  
فرمائی۔ سن شعور کو پہنچنے پر تعلیم اجمیر شریف میں حاصل فرمائی۔

دوران تعلیم دربار | علم دین سے آراستہ و پیراستہ ہونے کے بعد حضرت  
رسالت میں حاضری

فرمایا جائے تاکہ خلق خدا کو فائدہ پہنچے۔ اللہ تعالیٰ جس اپنے بندے سے اپنی  
مخلوق کو فیض پہنچانا چاہتا ہے اس بندے سے وہ بچپن ہی سے خدمت لینی  
شروع کر دیتا ہے۔ چنانچہ آپ نے اوائل عمر میں ہی خلق خدا کو فیض پہنچانے لئے  
درس و تدلیس کا سلسلہ شروع کیا۔ اسی دوران ایک واقعہ ایسا عجیب پیش آیا۔  
جس سے آپ کی رفعت و شان و قرب بارگاہ رسالت اظہر من الشمس ہوتی ہے  
واقعہ یہ تھا کہ آپ کے پاس ایک شخص پڑھنے کے لئے آیا کرتے تھے۔ وہ

روزانہ پڑھتے لیکن ایک دفع بھی انہیں یاد نہیں رہتا تھا۔ حضرت جیسا کہ معلمین  
کا دستور ہوتا ہے کہ وہ طالب علم کو تنبیہ کرتے ہیں۔ اس کو بھی تنبیہ فرماتے مگر اس کا  
یہی حیا رہا۔ اسی دوران میں ایک روز ایک فرمادی آپ کی خدمت  
میں حاضر ہوا۔ اور حضرت قبلہ عالم کی خدمت میں نذر پیش کی۔ حضرت قبلہ  
عالم نے فرمایا کہ ہم کسی سے کوئی نذر وغیرہ نہیں لیا کرتے ہیں جس پر اس فرمادی  
نے نذر قبول کر لینے پر اصرار کیا۔ اور عرض کی چونکہ آپ ادا دات ہیں اور میں نے سنا ہے  
کہ سادات کی خدمت میں نذر پیش کرنے سے آئی ہوئی آفت تل جاتی ہے۔  
اور اس بندے پر اللہ تعالیٰ رحم فرماتا ہے۔ اس طالب علم نے جب حضرت  
قبلہ عالم کو پس و پیش کرتے دیکھا تو حضرت قبلہ عالم کے نزدیک آکر چپکے سے  
حضرت قبلہ عالم سے فرمایا کہ آپ یہ نذر قبول فرمائیے۔ اللہ تعالیٰ مشکل آسان  
کر دے گا۔ چنانچہ حضرت قبلہ عالم نے اس طالب علم سے کہنے پر نذر قبول فرمائی

اس کے بعد اس فریادی نے اپنا ماجرا بیان کیا اور عرض کی کہ حضرت دعا فرمائیں کہ میں ایک فوجی ملازم ہوں۔ ایک جرم کا بجا الزام لگا کر مجھ پر حکام نے مقدمہ چلایا ہے۔ اور فوجی عدالت نے اس جرم میں مجھ کو مستوجب سزا ٹھہرایا ہے۔ اب کوئی صورت میرے بچنے کی باقی نہیں رہی۔ اب صرف اتنا آسرا ہے کہ فوج کے کمانڈر رائل کے پاس تمام کاغذات متعلقہ مقدمہ اور میری بریت و صفائی تسلیم نہ کرنے کی صورت میں رحم کی درخواست بغرض ثواب دید ارسال کئے گئے ہیں۔ ورنہ میری سزائے قید کی تاریخ اور وقت مقرر ہو چکی ہے۔ ایسی نازک حالت میں میرے واسطے سولے کرامات حق کے اور کوئی ذریعہ ایسا نہیں رہا جو کہ مجھے بچا سکے چنانچہ ہوا یہ کہ بیشتر اس کے کہ حضرت قبلہ عالم اپنے فریادی کو کچھ جواب دیتے تو وہ شخص طالب علم بول اٹھا۔ کہ جاؤ تم کو قید نہیں ہوگی۔ نہیں ہوگی۔ نہیں ہوگی۔ حضرت قبلہ عالم نے سکوت فرمایا۔ حتیٰ کہ وہاں مدت سماعت اپیل حسب قاعدہ افواج و منظوری درخواست طلبہ حم کا وقت گزر گیا۔ اور بموجب فیصلہ عدالت کے فریادی کو علی الصبح سزا دی کا انتظام عملی طور پر کرنے لگے۔ شہر کے باشندوں کو جب یہ معلوم ہوا کہ آج فلاں فلاں شخص کو سزا دی جائیگی تو جن لوگوں کو جن سے ہمدردی تھی یا دلچسپی تھی وہ موقع پر پہنچ گئے۔ حضرت قبلہ عالم اور وہ طالب علم شخص بھی تماشاخیوں کے زمرے میں موجود تھے حضرت قبلہ عالم نے اس طالب علم شخص سے فرمایا کہ دیکھا تم نے اس بچا پرے کو سزا دی جانے والی ہے۔ اس نے عرض کی کہ حضرت اس شخص کو سزا نہیں

ہوگی۔ یہ گفتگو سوہی رہی تھی کہ اپنے میں گر دو غبار اٹھا اور شہسوار فوجی قاصد  
 کمال تیزی سے گھوڑا دوڑا کر نمودار ہوا۔ اور درانہ دار اس مقام پر پہنچ گیا۔ جہاں کہ  
 حکام کھڑے ہوئے تھے۔ اور قریب تھا کہ منرا کا حکم دیا جاتا۔ اس فوجی قاصد  
 نے حکم نامہ دینے سے قبل ہی زور سے یہ کہہ کر خط سنا دیا کہ اس مجرم کو بری کر دیا  
 گیا ہے۔ اس پر رحم کیا گیا ہے۔ لہذا حکم نامہ پڑھتے ہی اس کی رہائی کا حکم دیا  
 اُس شخص طالب علم کی بات صحیح ثابت ہو کر رہی۔ اس واقعہ کے بعد حضرت قبلہ  
 عالم نے اس طالب علم شخص سے یہ دریافت کیا کہ یہ بتاؤ کہ مجرم کی رہائی کے  
 بارے میں اس قدر سوخ کے ساتھ کیسے تم نے یہ بات کہی۔ اس شخص نے  
 کہا کہ حضرت کیوں اس بات کے درپے ہو۔ اللہ کو جو منظور تھا وہ ہو گیا۔ لیکن  
 حضرت قبلہ عالم نے اس شخص سے بے حداصرار کر کے اسے بتانے پر مجبور کر دیا۔  
 تو اس شخص نے کہا۔ اچھا اگر آپ اصرار فرماتے ہیں تو لیجئے میں بتاتا ہوں کہ کس  
 طرح میں نے یہ بات دسوخ سے کہی تھی۔ یہ کہہ کر اس شخص نے ایک کبیل  
 حضرت قبلہ عالم پر ڈال دیا کہ باہر کی روشنی دکھائی نہ دے۔ حضرت قبلہ عالم  
 فرماتے تھے کہ اس کبیل کے ڈالنے کے بعد مجھ کو کچھ غنہ دگی اور کچھ بیداری سی  
 محسوس ہوئی۔ اور میں کیا دیکھتا ہوں کہ ایک نہایت عظمت و شوکت کا دربار  
 منعقد ہے۔ اور ایک نورانی صورت بزرگ تخت پر جلوہ افروز ہیں۔ دائیں  
 بائیں مقتدر بزرگ تشریف فرما ہیں۔ اور سب کے سب عربی لباس میں  
 ملبوس ہیں۔ یہی شخص جو طالب علم تھے میرا بازو تھامے ہوئے ایک بزرگ کے  
 پاس لے گئے۔ اور ان سے عرض کیا کہ حضرت یہ میرے استاد ہیں اور انہیں

اس دربار میں حاضر ہونے کا کمال اشتیاق تھا لہذا میں ان کو آپ کی خدمت اقدس میں پیش کرتا ہوں۔ اور مجھ سے یہ کہا کہ یہ بزرگ مولائے کائنات شہنشاہ ولایت حضرت علی علیہ السلام ہیں۔ میں نے یہ سن کر ازراہ ادب و احترام اپنے سر کو خم کر دیا۔ لیکن ادب و نیاز سے میری زبان سا قویٰ ہی حضرت علی مرتضیٰ کرم اللہ وجہہ نے میرا بازو پکڑ کر مجھ کو حضور سرور کون و مکان سید الشہداء و جان خواجہ دوسرا احمدی صلی اللہ علیہ وسلم کے روپوش کر دیا۔ یہ وہی نورانی صورت بزرگ تھے کہ جو تخت پر جلوہ افروز تھے۔ ان کی خدمت فیض و رحمت میں پیش کر دیا۔ تو آنحضرت سرور دو عالم صلی اللہ علیہ وسلم نے ارشاد فرمایا یا علی ان کو ہم نے ان کو تمہارے ہی سپرد کیا۔ بعد اذن مولائے کائنات علی علیہ السلام نے میرا بازو تھام کر تھکوا ایک اور بزرگ رونق افروز تھے ان کو مخاطب ہو کر فرمایا کہ اے فرزند عبدالقادر جبیلانی ہم نے ان کو تمہارے سپرد کیا۔ حضرت محبوب سبحانی قطب بانی شیخ عبدالقادر جبیلانی قدس اللہ سرہ الغزنی نے میرا بازو پکڑ کر جو وہاں تشریف فرما تھے ان الفاظوں سے مخاطب فرمایا۔ اے محسن الدین ان کو ہم نے تمہارے سپرد کیا۔ تو حضرت خواجہ خواجگان خواجہ محسن الدین حسن بنجری حشتی قدس اللہ سرہ الغزنی کی خدمت عالی میں جب میں حاضر ہوا تو میرے دل میں یہ خیال پیدا ہوا کہ اپنے خواجہ غریب نواز سے یہ التماس کروں کہ اس وقت دربار بھی منعقد ہے اور مجھے شرف بہجت سے سرفراز فرمائیں۔ اور اپنا مرید بنالیں چنانچہ میں نے حضرت خواجہ غریب نواز کی خدمت بابرکات میں اپنی یہ آواز و پیش کی تو آپ نے تبسم فرمایا اور یہ فرمایا

کہ ابھی اس وقت نہیں آیا مجھے بازو سے پکڑ کر ایک خیمے کے دروازے کے  
 قریب لے گئے۔ پردہ اٹھا کر مجھے بتایا کہ دیکھو تمہارے ہونے والے شیخ طریقت  
 یہ ہیں چنانچہ میں نے دیکھا کہ میسر پر و مرثا حضرت قبلہ شاہ محمد عبدالشکور روح  
 القدی سامنے رونق افروز ہیں۔ تو میں نے حضرت خواجہ غریب نواز کی خدمت  
 اقدس میں عرض کیا کہ میں ان بزرگ سے ابھی بیعت ہو جاؤں حضرت خواجہ  
 غریب نواز نے ارشاد فرمایا کہ نہیں نہیں کہ ابھی تو ان کے صاحب مجاز ہونے میں  
 وقت باقی ہے جب یہ ستر طریقت پر بیٹھیں گے تب تم بیعت کرو گے۔ اور  
 وقت آنے سے ہمارا مقصد وہی وقت ہے کہ جب یہ صاحب مجاز ہوں گے  
 اور اس کے بعد مجھ کو مقرر آنحضرت سرمد دو عالم صلی اللہ علیہ وسلم کی بارگاہ عالی  
 میں پیش فرمایا۔ آنحضور سرمد دو عالم صلی اللہ علیہ وسلم نے دو تلواریں ایک سے  
 ایک سرخے خاص اپنے دست مبارک سے مجھ کو عطا فرمائیں اور رخصت فرمایا  
 چنانچہ رخصت ہونے سے پیشتر حضرت غریب نواز نے مجھ سے ارشاد فرمایا کہ تم کو  
 سرکار رسالت پناہ نے ہمارے سپرد فرمایا ہے ان کا مفہوم یہ ہے کہ ہمارا  
 فیض روحانی تم کو حاصل ہوتا رہے گا۔ چونکہ سندوستان ہماری نگرانی میں ہے  
 اور ہم نے تمہیں ہمارے شیخ کی زیارت کرا دی ہے۔ دراصل علم اذلی تقدیر  
 الہی تمہارے حق میں اسی طرح ہے کہ تم ان سے بیعت کرو گے۔ اور امانت نقرہ  
 دوشیں ان سے پہنچے گی۔ بس اتنا ماجرا ہی دیکھنے پایا تھا کہ اس شخص طالب علم  
 نے مجھ پر سے وہ کیل بٹالیا کہ حب صادق عالم بیداری میں اپنے حواس خمسہ  
 کے ساتھ بیا رہو گیا۔ اس کے بعد اسی وقت اس شخص سے میں دریافت کیا۔

کہ یہ بتاؤ تم کون ہو تو اس شخص نے بتایا کہ میں اس سرزمین پر بدرجہ قطبیت پر فائز ہوں میں نے کہا کہ تم قطب ہو کہ قرآن مجید پڑھنا نہیں جانتے ہو تم کیسے قطب ہو۔ تو اس شخص نے کہا کہ میں نہ صرف قرآن شریف نادرہ پڑھا ہوا ہوں بلکہ حافظ قرآن بھی ہوں۔ پوچھے آپ کہاں سے مجھ سے سننا چاہتے ہیں۔۔۔ میرا آپ کے پاس پڑھنے کے لئے آنا تو عرض نشاء ایزدی تعمیل حکم ازلی تھا کہ اس طرح میں آپ کو اپنی وساطت سے بارگاہ رسالت میں پہنچا کر شرف باریابی سے مشرف کرادوں۔ اس باریابی سے مقصد اللہ تعالیٰ کا یہ ہے کہ آپ چاہیں تو براہ راست بھی بارگاہ رسالت سے انصاف فیض کر سکتے ہیں۔ لہذا میں نے آپ کو باریاب بارگاہ رسالت کر دیا ہے اب تقدیر ازلی پوری ہو گئی۔ اور میں اپنا فرض پورا کر چکا۔ اچھا اب رخصت۔ یہ کہہ کر وہ شخص طالب علم آپ کی آنکھوں کے سامنے سے غائب ہو گیا۔ یہ واقعہ جب اعلیٰ حضرت قبلہ عالم کے ساتھ پیش آیا۔ آپ عالم شہاد میں قدم رکھ چکے تھے۔

آپ کی عارفانہ زندگی کا آغاز اعلیٰ حضرت قبلہ عالم کے والد ماجد سید میر یعقوب علی کا قیام اجیر شریف کے محلے سکری میں تھا۔ حضرت کے والد ماجد ریلوے میں کمبشیت گارڈ کے ملازم تھے۔ آپ کے والد ماجد کا تبادلہ بمقام آہور روڈ ہو گیا۔ مونٹ آہور علاقہ راجپوتانہ میں ہندوستان کا ایک شہر ہے اور معروف پہاڑ ہے آہور وڈ میں جناب ڈاکٹر ولایت حسین صاحب قیام پذیر تھے۔ آپ کے والد ماجد جب

بھی ڈاکٹر صاحب سے ملنے جاتے۔ تو آپ بھی والد صاحب کے ہمراہ جاتے مِثَل مشہور ہے کہ شک و عشق کبھی چھپائے نہیں چھپتا۔ ظاہر ہو کہ ہی رہتے ہیں۔ اسی مِثَل کے مصداق ڈاکٹر صاحب کی بنیا آنکھوں نے جب آپ کو دیکھا تو قدرتی طور پر ڈاکٹر صاحب کی بنیا آنکھوں نے جب آپ کو دیکھا۔ تو قدرتی طور پر ڈاکٹر صاحب کے دل میں آپ کی طرف سے محبت پیدا ہو گئی۔ آپ کے جانے کے بعد ڈاکٹر صاحب ایک بے چینی محسوس کرتے تھے۔ آپ میں آثار بزرگی بچپن ہی سے نمایاں تھے۔ ڈاکٹر صاحب کے رول میں آپ کی محبت کچھ اس طرح گھر کر گئی تھی کہ ڈاکٹر صاحب کو کسی طور بھی چین نہیں ملتا تھا۔ اگر کچھ سکون ملتا تو وہ صرف آپ کی ذات بابرکات ہے جب آپ ڈاکٹر صاحب سے الگ ہو جاتے تو چپ رہی رہتی۔ ڈاکٹر صاحب کی یہ خواہش تھی کہ یہ بچہ میرے پاس ہی رہے تاکہ دل کو سکون نصیب ہو مگر مجبوراً کچھ کہہ نہ سکتے تھے۔ آخر مجبور ہو کر ایک دن ڈاکٹر صاحب نے اعلیٰ حضرت کے والد ماجد سے عاجزانہ درخواست کی کہ اگر آپ مناسب سمجھیں تو اس بچے کو آپ میرے پاس رہنے دیں۔ چونکہ میرے کوئی اولاد نہیں ہے۔ اور اللہ کا دیا میرے پاس بہت کچھ ہے اس بچے کی پرورش کروں گا۔ اور اپنا تمام سرمایہ اس بچے کی تعلیم و تربیت پر صرف کروں گا۔ چنانچہ اعلیٰ حضرت کے والد ماجد نے ڈاکٹر صاحب کی عاجزانہ درخواست قبول فرماتے ہوئے آپ کو ڈاکٹر صاحب کی سپردگی میں دے دیا۔ ڈاکٹر صاحب کی نگاہیں بھانپ چکی تھیں۔ دل شہادت دے رہا تھا

کہ یہ ایک نیا آئیگا کہ اسلام کی خدمت کے سبب بہت دنیاتک لوگ  
ان کے نام نامی کو سن کر ادب سے سر جھکا یا کریں گے۔ اور ان کے فیضِ معانی  
سے ایک عالم سیراب ہو گا۔ ڈاکٹر صاحب نے اعلیٰ حضرت کو علم دین کے ساتھ  
علم دنیاوی بھی دینے کا فیصلہ کیا۔ چنانچہ انگریزی اور ڈاکٹری کی تعلیم  
ڈاکٹر صاحب نے گھر پر ہی دی۔ اور بعد آپ کو بیرونِ ہندوستان تعلیم کے لئے  
بھیج دیا۔ اور مصر شریف لے گئے۔ مصر سے فارغ التحصیل ہوئے اور جامع  
ازہر سے سندِ علوم حاصل فرما کر ہندوستان مراجعت فرمائی بعد واپسی  
کے آپ کے والد ماجد نے اپنے برادرِ نسبتی جناب حاجی سید علاؤ الدین صاحب  
جو کہ اعلیٰ حضرت کے ماموں تھے ان کی صاحبزادی سے آپ کی شادی کر دی۔  
اعلیٰ حضرت نے مسئلہ اعز میں بمقامِ قیصر گنج اجیر شریف میں ایک  
دوا خانہ کھولا۔ مگر چونکہ آپ کی طبیعت شروع ہی سے عبادت و ریاضت  
کی طرف مائل تھی۔ اس لئے آپ اپنا زیادہ وقت عبادت و ریاضت  
میں صرف کیا کرتے تھے۔ دوا خانے کی طرف توجہ نہیں فرماتے تھے۔ اس  
سبب سے کچھ دنوں کے بعد دوا خانہ بند کر دیا۔ آپ نے دوا خانہ کھولا۔ مگر  
قدرت کو کچھ اور ہی منظور تھا۔ قدرت آپ کو مرض کی اصلاح کا ڈاکٹر  
نہیں بلکہ روح کی اصلاح کا ڈاکٹر بنانا چاہتی تھی تاکہ کھٹکی ہوئی روحوں کی  
اصلاح ہو سکے تاکہ وہ اسلام کے سچے پیروکار بن سکیں۔

اعلیٰ حضرت بچپن ہی سے عبادت و ریاضت کی طرف زیادہ  
مائل تھے۔ تمام دن اور رات کو عبادت میں مصروف رہا کرتے نماز روزہ

تہیہ چاشت اور اشراق و ادابین باقاعدگی سے ادا فرماتے مگر پھر بھی  
دل کو سکون قلبی میسر نہیں تھا۔ ہر چند کوشش فرماتے مگر سکون میسر  
نہیں آتا۔ آپ اپنے اندر کسی چیز کی کمی محسوس فرماتے۔ اور وہ کمی تھی  
مرشد کامل کی۔ آپ کو جب بھی وہ بچپن والا یاد آتا کہ دربار رسالت  
میں حاضری اور اپنے مرشد کی زیارت تو روح بے چین ہو جاتی۔ آپ  
سمجھ چکے تھے کہ جب تک مرشد کامل کے ہاتھ میں ہاتھ نہیں دیا جائے گا  
اس بھکی عبادت میں کوئی مزہ نہیں آئے گا۔ اور نہ ہی دل کو سکون میسر ہو گا۔  
آپ مرشد کی تلاش فرماتے رہے۔ جب بھی کسی درویش کا پتہ لگا آپ ہیں  
پہنچے۔ مگر وہاں نہ تو دل کو اطمینان نصیب ہوتا۔ اور نہ ہی وہ صورت نظر  
آتی۔ جسے آپ نے کچھ چکے تھے۔ بالخصوص ہو کر تشریف لے آتے۔ اسی دور میں  
قصبہ نصیر آباد چھاؤنی اجیر شریف میں لکھنؤ کے ایک بزرگ سید الشاکرین  
امیر الصابریں مولانا دامت محمد عبدالشکور لکھنوی قدس سرہ العزیز  
جلوہ فرمائے نصیر آباد تھے۔ قدرت کی طرف سے اشارہ غیبی پاکروہاں حاضر  
ہوئے اور وہاں پہنچ کر جو آپ نے حضرت کو دیکھا تو وہی نقشہ آنکھوں کے  
سامنے پھر گیا۔ کہ حضور وہی ہیں جنہیں دربار رسالت میں حاضری کے وقت  
خواجہ معین الدین چشتی اجیری رحمۃ اللہ علیہ نے ایک خیمہ میں دکھایا تھا  
حضرت کو دیکھتے ہی بیعت سے مشرف ہوئے اور سکون قلبی حاصل ہوا۔  
**اجازت و خلافت** | اعلیٰ حضرت قبلہ عالم نے بیعت ہونے کے بعد  
اپنا یہ مہول بنایا تھا کہ روزانہ اپنے شیخ کی خدمت اقدس میں حاضری دیتے

اعلیٰ حضرت جب بھی اپنے شیخ کی خدمت میں حاضری دینے جاتے تو ادباً اُس شہر کی حدود شروع ہوتے ہی اپنے پیروں سے جوتیاں نکال لیتے۔ اپنے شیخ کا ادب جیسا سائے بجا لاتے ویسا ہی ادب شیخ کی غیر حاضری میں بجا لاتے بیعت ہونے سے پیشتر جو سکون آپ کو میسر نہیں تھا بیعت سے مشرف ہونے کے بعد وہ خلش جاتی رہی قلب کو سکون نصیب ہوا۔ اب آپ اپنا تمام وقت عبادت میں گزارنے لگے۔ دنیاوی کاموں سے اپنے قطع تعلق کر لیا۔ ۱۹۲۳ء میں تاج العرفا امیر الشاکرین اعلیٰ حضرت شاہ محمد عبدالشکور قدس اللہ سرہ العزیز یعنی آپ کے پیرو مرشد نے جو کہ اپنے وقت کے عارفوں کے دل کا سرور اور آنکھوں کا نور تھے بہ اشارہ غیبی اعلیٰ حضرت شاہ قاتل ج کے علاوہ ذوق و شوق کو ملحوظ خاطر رکھتے ہوئے آپ کو نعمت خلافت و اجازت بیعت سے نوازا۔

**تبلیغ سلسلہ عالیہ** | تفویض اجازت و خلافت کے بعد آپ دل و جان سے تبلیغ اشاعت سلسلہ عالیہ میں مصروف ہو گئے۔ اور ہندوستان کے ہر قصبہ میں شہر میں ہر صوبے میں آپ نے سلسلہ عالیہ کی تبلیغ کی۔ آپ کے دست مبارک پر تقریباً سو لاکھ افراد نے توبہ کی اور بیعت سے مشرف ہو کر راہ راست پر آئے۔ آپ کی تبلیغ کا سلسلہ صرف ہندوستان تک ہی محدود نہیں رہا۔ بلکہ دنیا کے ہر گوشے میں بحمد اللہ آپ کے مرید موجود ہیں۔ دوسرے ملکوں کے علاوہ روس جیسے ملک میں بھی خامی تعداد آپ کے مریدین کی موجود ہے۔

**تبلیغ اسلام** | جب اعلیٰ حضرت شہداء قاتل ہندوستان میں جگہ جگہ دورہ فرما کر سلسلہ عالیہ کی تبلیغ فرما رہے تھے۔ انہی دنوں اجیر شریف اور

راجپوتانہ میں آریہ سماجیوں نے ایک تحریک چلائی جو کہ شدھی کی تحریک کے نام سے  
 چلائی گئی۔ آریہ سماجی کارکن اجمیر شریف اور گرد و نواح کے دیہاتوں میں جاتے اور  
 سیدھے سادھے مسلمانوں کو درغلا کر ہر قسم کا لالچ دے کر ان کو شدھ کر لیتے اور  
 آریہ دھرم کا ماننے والا ہندو بنا لیتے۔ شدھی کی تحریک بہت زوروں پر تھی۔ آریہ  
 سماجی کارکن بہت محنت سے اپنا کام کر رہے تھے۔ کافی سے زیادہ مسلمانوں کو دھرم  
 شدھ کر چکے تھے۔ اعلیٰ حضرت شاہ قادیان نے جب دیکھا کہ اس تحریک کے خلاف کسی علما  
 کے کوئی قدم نہیں اٹھایا۔ اپنے سب سے پہلے اجمیر شریف میں ہی تبلیغی پروگرام شروع  
 کیا۔ اور بعد میں جگہ جگہ گاؤں گاؤں قصبہ شہر میں جاتے اور لوگوں کو اسلام کی صفات  
 اور ہندو مت کی برائیوں سے آگاہ کرتے۔ آپ اسلام کی صفات کچھ اس طرح لوگوں  
 کو سمجھاتے کہ آپ کی بتائی ہوئی باتیں لوگوں کے دلوں میں گھر کر جاتیں۔ اور جب وہ  
 لوگ اپنے گھروں کو جاتے اور سوچتے تو وہ ماننے پر مجبور ہو جاتے کہ ہم آج تک دھوکے  
 میں رہے۔ بیشک اسلام ایک چاند بے! وہیں ہندو دھرم کو چھوڑ کر اسلام قبول کر لینا  
 چاہیے۔ نتیجتاً بیشتر کٹر قسم کے ہندوؤں نے اعلیٰ حضرت کے دست مبارک پر توبہ کی اور  
 دائرہ اسلام میں داخل ہوئے جن میں خاص کر بابوشنکر پرشاد ریلوے آفیسر  
 سیٹھ سو الال تاجر سیٹھ گٹوالال جے پوری۔ اور ابن لال سمیٹی جے پوری جو کانگریس  
 کے ایک چوٹی کے لیڈر تھے۔ اور ان کا شمار مہاتما گاندھی کے خاص ساتھیوں  
 میں ہوتا تھا۔ حضرت کے دست مبارک پر توبہ کی۔ ابن لال سمیٹی کے مسلمان  
 ہوتے ہی ہندوؤں میں صف آہم بچھ گئی۔ ہندو لیڈروں میں مینگلیں جو مین گاؤں  
 گاؤں پنچائیتیں جہیں کہ مسلمانوں کی اس تحریک کا مقابلہ کیا جائے۔ اگر اس تحریک

روکا نہ گیا تو ایک دن ایسا آئیگا کہ ہندوستان میں کوئی ہندو دھرم کا ماننے والا نہ ملے گا۔ مگر قدرت کو کچھ اور ہی منظور تھا۔ قدرت کو اعلیٰ حضرت شاہ قاتلؒ سے اسلام کی خدمت و ترقی کرانی مقصود تھی۔ جو کہ ہو رہی تھی۔ حضرت شاہ قاتلؒ کے طوفانی دوروں کا نتیجہ دن بدن سامنے آ رہا تھا۔ ہندو افراد حضرت کا نام نہائی سنگرد و دیہات سے آتے اور حضرت سے ملاقات کرتے۔ آپ دوران ملاقات ان کو اسلام کی خوبی اور ہندو دھرم کی خرابی سے اس طرح آگاہ کرتے کہ آپ کے الفاظ ان کے دلوں میں اترتے چلے جاتے جب وہ لوگ اپنے گھروں کو واپس جاتے اور تنہائی میں حضرت کی باتوں کی طرف توجہ کرتے اور اپنے ان لیڈروں کے متعلق سوچتے جو کہ پہلے اسلام قبول کر چکے تھے۔ تو اپنے آپ کو ایک عجیب الجھن میں پھنسا ہوا پاتے۔ اور سوچنے پر مجبور ہوتے کہ واقعی ہم غلط راستے پر چل رہے ہیں۔ اور ہمیں دنیا و آخرت میں اگر اپنا بھلا مقصود ہے تو ہمیں اپنی بقیہ زندگی ایک سچے مسلمان کی طرح مسلمان ہو کر گزارنی چاہیے۔ اور پھر حضرت کی خدمت اقدس میں حاضر ہو کر مشرف بہ اسلام ہو گئے۔ اور سلسلہ عالیہ میں داخل ہو گئے۔

ہندوؤں نے جب یہ دیکھا کہ ہماری تحریک کا نتیجہ ہمارے خیالات کے برعکس نکلا۔ بجائے مسلمانوں کو ہندو بنانے کے خود ہندو مسلمان ہونے لگے۔ تو مجبوراً ہندوؤں نے اپنی تحریک کو نرم کیا۔ اور آہستہ آہستہ اس تحریک کو بالکل ختم کر دیا۔ جب اعلیٰ حضرت نے دیکھا کہ ہندوؤں کے سب سے بڑے ختم ختم ہو چکے ہیں تو آپ نے بھی اس میں آہستہ آہستہ کچھ قدر

کمی کر دی۔ مگر آپ کی تحریک چلتی رہی۔ اعلیٰ حضرت مشاء قاتل نے ہزاروں  
 ہندوؤں کو مشرف بہ اسلام کیا۔ اور گراموں گوراء راست پر لائے۔ اور  
 ہزاروں کی تعداد میں مسلمان گمراہ ہونے سے بچ گئے۔ آپ نے اپنی جاری کردہ  
 تحریک کی اکیم کے تحت احمد آباد جو کہ ہندوؤں کا گڑھ تھا۔ ایک نئی درگاہ  
 قائم کی جو کہ دارالعلوم کے نام سے موسوم ہے۔ بھارت آج بھی یہ دارالعلوم اپنی  
 مثال آپ ہے۔ یہاں سے ہر سال سینکڑوں کی تعداد میں طلباء فارغ  
 التحصیل ہو کر نکلتے ہیں۔ اور دینی خدمات انجام دیتے ہیں۔ یہ اللہ تبارک  
 و تعالیٰ کی اعلیٰ حضرت پر خاص نظر عنایت تھی کہ اللہ تعالیٰ نے دین کی بہت  
 ایک درویش سے لی اور خدمت بھی اسی لی جو اس وقت کے عالم نہ کر سکے  
 وہ کام آپ نے کیا۔ اللہ کے فضل و کرم سے اعلیٰ حضرت کی جاری کردہ  
 تحریک آج بھی زندہ ہے۔ اور تاقیامت اللہ زندہ رہے گی۔  
 قیام پاکستان کے لئے | جب ہندوستان میں کانگریس اور مسلم لیگ  
 آپ کی جدوجہد | میں انتخابی مقابلہ ہو رہا تھا۔ تو اعلیٰ حضرت نے  
 بمبئی سے جاری ہونے والے اخبارات انقلاب۔ خلافت۔ اور الجہال کے ذریعہ  
 اپنے مریدین و معتقدین کے لئے اعلانات جاری ہوئے۔ کہ وہ اپنا اور اپنے تمام  
 افراد کا ووٹ مسلم لیگ کو دیں۔ اعلیٰ حضرت ہندو قوم کی خصلت کو خوب  
 اچھی طرح جانتے تھے۔ کہ ہندو ایک معصب قوم ہے۔ اور ہندو قوم کا ہمیشہ ہی  
 نظریہ رہا ہے کہ کسی طرح بھی اسلام کو نقصان پہنچے۔ ہندوؤں کی شدھی کی تحریک  
 آپ کے پیش نظر تھی۔ آپ اچھی طرح سمجھتے تھے کہ اگر خدا نخواستہ ہندو کا میاں بگے

تو وہ اسلام اور مسلمانوں کو نقصان پہنچائیں گے۔ اللہ تعالیٰ آنے والے عاقبت  
سے اولیاء اللہ جو کہ اللہ کا دوست ہوتا ہے۔ آگاہ فرمادیتا ہے۔ یار مشین  
کے بعد جو کچھ بھی ہندوستان میں مسلمانوں کے اوپر ہوتی ہے وہ آپ کو سب کچھ نظر  
آ رہا تھا۔ اس لئے آپ نے تمام مریدین و معتقدین کے ووٹ مسلم لیگ کو دلوئے  
صرف ووٹ ہی نہیں دلوئے بلکہ آپ نے مسلم لیگ کو کامیاب کرایا۔ مسلم  
لیگ کو کامیاب کرانے کے لئے آپ نے جگہ جگہ طوفانی دورے فرمائے۔ اور  
لوگوں سے مسلم لیگ کو ووٹ دلوئے آپ کے دوروں سے یہ نتیجہ نکلا کہ ہندوستان  
کے ہر مسلمان نے مسلم لیگ کو شاندار کامیابی نصیب ہوئی۔ اور مملکت  
خدا واد پاکستان عالم وجود میں آئی۔

علماء کانفرنس قیام پاکستان کے بعد ۱۹۴۷ء میں ملتان شریف  
میں محبوب العلماء مولانا احمد سعید کاظمی صاحب مدظلہ العالی کے علماء  
کرام نے شرکت فرمائی۔ کراچی سے مخدوم مولانا ناصر جلالی صاحب مرحوم  
جناب مولانا ظہور الحق صاحب دکن۔ اور اعلیٰ حضرت قبلہ عالم معظّم  
خلف اکبر صاحبزادہ میر رفیع صاحب کے شریک کانفرنس ہوئے۔ اہل  
ہیں یہ طے پایا گیا کہ ایک جمعیت علماء پاکستان قائم کی جائے۔ جیسے کہ  
ہندوستان میں جمعیت علماء ہند ہے۔ بمقام علماء کرام نے اس لئے  
سے اتفاق کرتے ہوئے وہیں جمعیت کی بنیاد ڈالی۔ اور علامہ ابوالحسن  
صاحب خطیب امام مسجد وزیر خاں لاہور کو اتفاق رائے سے صدر  
جمعیت العلماء پاکستان چنا گیا۔ اور اعلیٰ حضرت شاہ قائل کو داکٹر

جمعیت العلماء پاکستان برائے صوبہ سندھ و کراچی مقرر کیا گیا۔ اعلیٰ حضرت  
 شاہ قاتل نے کانفرنس سے واپسی کے بعد کراچی میں علماؤں کی کانفرنس  
 طلب کی۔ مولانا ناصر جلالی مرحوم و مولانا ظہور الحسن درس صاحب کے مشورہ  
 سے دیگر علما کرام کے صلاح و مشورہ کے بعد اتفاق رائے سے حضرت مولانا  
 علامہ عبدالحامد بدایونی کو صدر جمعیت العلماء پاکستان برائے سندھ و کراچی منتخب کیا گیا۔  
 تعمیر مسجد | نو مہینہ مسجد واقع بولٹن مارکیٹ بندر روڈ جو کہ کراچی کی سب سے  
 بڑی اور خوبصورت مسجد ہے۔ اس مسجد کی تعمیر میں اعلیٰ حضرت شاہ قاتل  
 کا بہت بڑا حصہ ہے۔ اعلیٰ حضرت نے اس مسجد کی تعمیر میں بہت سی نفیس خدمت  
 حصہ لیا۔ اور اپنے مریدین کو ہدایت فرمائی کہ وہ لوگ بھی اس مسجد کی تعمیر میں  
 جانی مالی بدنی طور سے حصہ لیں۔

خاص کر مہینہ مریدین نے حضرت کی آواز پر لبیک کہتے ہوئے دستم کی  
 قربانی دینے کے لئے تیار ہو گئے۔ آج اللہ کے فضل و کرم سے یہ شاندار مسجد  
 گھڑی ہوئی آج ہمیں نظر آرہی ہے۔ اس مسجد کی تعمیر کا واقعہ بھی ایک عجیب واقعہ ہے  
 یہ ہے کہ اللہ تعالیٰ جب بھی اپنے دوستوں سے خدمت لینا چاہتا ہے۔ تو  
 اس کا کوئی نہ کوئی ذریعہ بنا دیتا ہے۔ واقعہ یہ ہے کہ ایکے وند اعلیٰ حضرت  
 قبلہ عالم چھاگلہ سٹریٹ طیب اینڈ موسیٰ کمپنی کے اندر تشریف فرما تھے۔  
 کہ سٹیج حاجی ابراہیم صاحب ادھو آپ کو تلاش کرتے ہوئے اعلیٰ حضرت  
 کی خدمت اقدس میں حاضر ہوئے اور اعلیٰ حضرت کے سامنے ایک سکیم  
 پیش کی۔ اور عرض کی کہ حضرت میں چاہتا ہوں کہ پرانے قبرستان واقع

بولٹن مارکیٹ سے متصل جو میدان ہے اس پر ایک مسجد تعمیر کی جائے۔ کیا بشرعیت  
اس امر کی اجازت دیتی ہے کہ پرانے قبرستان پر مسجد تعمیر ہو سکے۔ چونکہ آپ  
عالم تھے جاننا چاہئے کہ آپ نے سند علوم حاصل کی تھی جیسا کہ پہلے آپ پڑھ چکے  
ہیں آپ نے جو اباء ارشاد فرمایا کہ ہاں مشروعیت اجازت دیتی ہے۔ اس ضمن  
میں میں دوسرے علماء کرام سے بھی آپ کو فتویٰ لے کر دے سکتا ہوں پھر آپ نے  
سیٹھ محمد حنیانی کو بلایا اور فرمایا کہ آپ اور حاجی صاحب دونوں مل کر مسجد  
کی تعمیر کے لئے کوشش کریں۔ اور اعلیٰ حضرت خود بھی بنفس نفیس جدوجہد  
فرماتے رہے۔ اسی میدان پر آدھے حصے پر ایک غیر مقلد پارٹی کا قبضہ تھا جو کہ  
مولانا محمد صادق کھڑے والے کی پارٹی تھی۔ ان لوگوں نے یہاں مسجد کی تعمیر پر  
مخالفت کی۔ آپ نے ہر چہ بھجایا۔ مگر یہ پارٹی نہیں مانی۔ آپ نے علماء کرام سے  
فتویٰ حاصل فرمایا۔ کہ جس قبرستان کو ایک صدی گزر چکی ہو اور موجودہ طور پر  
قبرستان نہ ہو۔ وہاں مسجد تعمیر ہو سکتی ہے۔ یہ فتویٰ لیکر آپ نے مسجد کے کارکنوں  
کو دیئے۔ کہ وہ لوگ اس پارٹی کو دکھائیں۔ کارکنان مسجد نے وہ فتوے اس  
پارٹی کو دکھائے۔ مگر وہ پارٹی پھر بھی نہیں مانی۔ آخر مجبوراً آپ نے مورخہ ۵ مارچ  
۱۹۴۹ء مطابق ۹ رمضان المبارک بعد نماز فجر پولیس کی وساطت سے  
حضرت قبلہ عالم نے مح اپنے مریدین و متقدمین کے ہمراہ سیٹھ محمد حنیانی لیکٹر  
نیو مین مسجد کدوئی اور سیٹھ حاجی ابراہیم اوچھ صاحب صدر یو مین مسجد کدوئی کے  
ایک جم غفیر کے ساتھ پورے میدان پر قبضہ کر لیا۔ مخالف پارٹی کو وہاں سے  
بھٹکا دیا گیا۔ حضرت قبلہ عالم بنفس نفیس تمام دن وہاں موجود رہے مسجد کی

بنیاد اعلیٰ حضرت کے مبارک ہاتھوں سے رکھی گئی۔ الحمد للہ آج یہ مسجد پوری کراچی میں اپنی مثال آپ ہے۔ اور کیوں نہ ہو جس کی بنیاد اللہ دوست کے ہاتھوں رکھی گئی ہو۔

**احسانِ حمیدہ** | سلطان الاولیاء۔ دلیل الاتقیاء۔ محبوب یزدانی۔  
 عارف ربّانی۔ پیشوائے سالکین۔ رہنماکے طالبین۔ امام اہل شریعت پیشوائے  
 اہل طریقت۔ قطب الاقطاب۔ سلطانِ سندھ حضرت شاہ قائلؒ  
 آسمانِ ولایت پر روشن قمر بن کر چمکے۔ آپ کے قدم مبارک جس جگہ بھی پڑے وہاں  
 قیامت تک کیف و سرور کے چشمے پھوٹتے رہے۔ جو بھی بات زبان مبارک  
 سے نکلی وہ داستانِ حیات بن گئی۔ اور جو بھی اشارہ کیا وہ اہل دل کے  
 لئے ایک سبق بن گیا۔ آپ آسمانِ روحانیت پر کائنات و مہتاب بن کر اس  
 طرح چمکے کہ ایک عالم متور ہو گیا۔ اور اس اجالے سے لاکھوں اندھیالے  
 دلوں نے راہِ نجات پائی۔ آپ کی مجلسیں دیکھی دلوں کی دارالعلیٰ تھیں۔ آپ نے  
 علم عرفان کے وہ دریا بہائے کہ لاکھوں تشنہ لبوں نے اپنی پیاس بجھائی۔  
 اللہ تعالیٰ نے آپ کو منبعِ اخلاق بنایا تھا۔ آپ بہت ہی نرم مزاج خوش خلق  
 خوش طبیعت واقع ہوئے تھے۔ جب بھی کسی سے گفتگو فرماتے ہمیشہ آہستہ  
 اور شیریں زبان سے گفتگو فرماتے۔ اگر کسی ضرورت کے تحت آپ کہیں  
 جارہے ہوں اور راستہ میں کوئی جان پہچان کا آدمی کبھی مل جاتا تو  
 اس وقت تک آپ وہاں سے قدم آگے نہیں بڑھاتے جب تک کہ  
 وہ شخص خود اِجادت لے کر نہ چل دیتا۔ خواہ آپ کا کتنا ہی کیوں نہ

نقصان ہوتا مگر چلنے میں آپ پہل کبھی نہیں کرتے۔ ہاتھ ملاتے وقت اگر کوئی شخص آپ کے دست مبارک کو تمام لتیا تو کبھی آپ اس کے ہاتھ سے اپنا ہاتھ نہ چھڑاتے۔ آپ کبھی اپنے چہرہ مبارک پر خفگی کے آثار نہ پیدا ہونے دیتے۔ تاکہ دوسرے کو محسوس نہ ہو۔ اگر کسی کو آپ نے غمزدہ دیکھ لیا۔ تو اس کو دیکھ کر آپ بھی مملول ہو جاتے۔ اللہ تعالیٰ نے زبان میں ایسی شیرینی عطا فرمائی تھی کہ جو بھی آپ کے ایک دفعہ مل لیا۔ تو ہمیشہ کے لئے آپ کا گرویدہ ہو جاتا۔ دوبارہ ملاقات کا تمہی رہتا۔

ہمیشہ بڑوں کی عزت اور بچوں پر شفقت فرمایا کرتے۔ یتیموں سے محبت فرماتے۔ گھر پر اگر کوئی مہمان آ جاتا تو اس کی خدمت خود سجا لاتے۔ مہمان کو اپنے ہاتھ سے کھانا کھلانا پانی پلانا یہ سب خدمت خود ہی انجام دیتے۔ اکثر مریدین اور گھر والے آپ سے عرض کرتے کہ حضرت ہمیں اجازت دیں ہم خدمت کریں گے۔ آپ جواباً ارشاد فرماتے کہ مہمان میرے ہیں۔ اور میں رسول اللہ صلی اللہ علیہ وسلم کی عادت و اطوار کے مطابق خود اپنے مہمان کی خدمت کروں گا۔ کتنا ہی دہریہ قسم کا آدمی اگر اعلیٰ حضرت کے سامنے آ جاتا۔ تو تھوڑی دیر بعد ہی وہ اثر لے کر اٹھتا تھا۔ کہ ہمیشہ کے لئے توبہ ہی کرے بن آتی۔

اللہ تعالیٰ نے آپ کو ہر خوبی سے نوازا تھا۔ یہ آپ کے اوصاف حمیدہ اور تعلیمات شریف کا ہی اثر تھا۔ کہ آپ کے دنیا سے پردہ

فرماتے کے وقت پوری دنیا میں آپ کے مریدین کی تعداد سو لاکھ  
 تھی۔ آپ نے اپنی پوری زندگی پیروی سنت رسول اللہ  
 صلی اللہ علیہ وسلم کے مطابق گزار دی۔ کبھی سنت  
 نبوی کے خلاف کوئی کام نہیں کیا۔ ہمیشہ سنت نبوی کے  
 مطابق چلے اور مریدین کو چلنے کی ہدایت فرماتے رہے۔

اعلیٰ حضرت کے اخلاق و عادات ہر شخص کے ساتھ یکساں  
 طور پر قائم و جاری تھے۔ وہ جہاں تک دہر و ارتقا رش و ہدایت  
 فرماتے تبلیغ دین ان کی زندگی کا جزو لا ینفک تھا۔ ہزاروں افراد  
 کو آپ کی ذات بابرکات سے فیض روحانی و علمی سے سرفراز  
 ہونے کا موقع ملا۔

اعلیٰ حضرت قبلہ عالم کی ذات بابرکات علم و فضل -  
 مساک تصوف و روحانیت کے اعتبار سے اور عام و خاص اطوار  
 سے خدمت خلق - تبلیغ دین اسلام سے نمونہ سرفراز تھے۔ آپ کی  
 ذات گرامی سرتاپہ پاسبانہ رسالت پناہ اور طریق  
 بزرگان دین کے پیروکار تھے۔

**اولاد** | اعلیٰ حضرت شاہ قاتل کے پانچ صاحبزادے  
 اور سات صاحبزادیاں ہوئیں۔

صاحبزادہ اول - حضرت شاہ سید میر محمد شہید احمد شاداں  
 تھے۔ جن کا مزار پاک اجیر شریف میں ہے۔

صاحبزادی ثانی۔ قبلہ ماسرودار کا ملین۔ امیر طریقت الہی  
 شریعت حضرت سید میر محمد رضا غلامیہ صاحب المتخلص  
 بہ میردوتی لکھنوی ادام اللہ جلالتہ علی روس الطالبین والمریدین  
 سجادہ نشین حضرت قطب الاقطاب سلطان سندھ  
 حضرت شاہ قاتلؒ آپ کراچی کریم آباد میں رونق افروز ہیں۔  
 صاحبزادہ ثالث حضرت سید میر محمد ضیاء الانبیاء صاحب  
 تھے جن کا مزار پاک اجمیر شریف میں ہے۔

صاحبزادہ رابع۔ حضرت سید میر محمد ثناء الانبیاء صاحب  
 ہیں آپ نوکراچی میں سکونت فرمائے ہوئے ہیں۔

صاحبزادہ خامس۔ حضرت سید میر محمد ثناء الانبیاء صاحب  
 ہیں۔ آپ بھی عزیز آباد کراچی میں رونق افروز ہیں۔

**کرامات** | معجزہ و کرامات برحق ہیں۔ اور ان کا انکار  
 کفر و فسق ہے۔ معجزہ و کرامات اہم پرستوں کا تماشہ نہیں  
 ہے۔ بلکہ حکمت الہی کے رازوں میں سے ایک راز ہے۔ تمام علماء  
 اہل سنت و الجماعت معجزات و کرامات کو تسلیم کرتے ہیں۔  
 کرامات اولیاء اللہ سے صادر ہوتی ہیں۔

اعلیٰ حضرت شاہ قاتلؒ سے بھی بہت سی کرامات ظاہر  
 ہوئیں۔ جن میں سے چند ایک کا ذکر کرنا مناسب سمجھتا ہوں۔ اگر پوری  
 کرامتیں جو کہ راقم الحروف کے علم میں ہیں تحریر کر دوں تو ایک ضخیم کتاب

تیار ہو سکتی ہے۔ مگر چند ایک کرامات پر ہی اکتفا کرتا ہوں۔

اندھے کی بصارت لوٹ آئی۔

## کرامات

ایک واقعہ جناب سید محمد علی ازہری صاحب

نے اپنے ۲۲ حواری سالہ عمر کے ایک مکتوب میں تحریر کیا ہے۔

لکھتے ہیں کہ سن ۱۹۱۳ء میں۔ میں جب طالب علم تھا۔ ایک روز

حضرت قبلہ عالم شاہ قائلؒ درگاہ حضرت سلطان الہند خواجہ غریب

قدس سرہ العزیز میں بعد نماز جمعہ حاضر ہوئے۔ اور اسی وقت ایک

شخص جو کہ نابینا تھا۔ آپ کی خدمت اقدس میں حاضر ہوا۔ اور

عرف کی کہ یا حضرت میں آپ کا نام نامی سن کر آیا ہوں۔ اور جانتا

یہ ہوں کہ میری آنکھوں کی بنیائی لوٹ آئے۔ آپ نے نابینا کی گفتگو

سن کر اس کی آنکھوں پر اپنا دست مبارک پھیرا۔ مگر اس کی

بصارت عود کر آئی۔ اور اسے نظر آنے لگا۔

## کرامات ۲ | مردہ زندہ ہو گیا

یہ واقعہ احمد آباد گجرات بھارت کا ہے۔

اعلیٰ حضرت کا قیام محفل خانہ میں تھا۔ آپ کی ایک معتد

ہندو عورت جس کا نام سرسوتی تھا۔ آپ کی خدمت اقدس میں

برائے حاضری حاضر ہوئی۔ اس عورت کے ساتھ اس کا ایک بچہ

بھی تھا۔ جس کا نام دیو تھا۔ جس کی عمر تقریباً ڈھائی سال کی تھی۔

اتفاقاً وہ بچہ محفل خانہ کی بالائی منزل سے کھیلے ہوئے نیچے گرا۔ اور  
گرتے ہی مر گیا۔ اس وقت آپ آرام فرما رہے تھے۔ اس عورت نے  
جب اپنے بچہ کو دیکھا کہ وہ مر چکا ہے۔ تو وہ عورت رونے پٹنے لگی۔  
اس کے شور کی آواز جب آپ تک پہنچی تو آپ نیچے تشریف لائے۔  
اور اس عورت نے جب آپ کو دیکھا تو رونے ہوئے کہنے لگی کہ  
حضرت میں تو آپ کی زیارت کے لئے آئی تھی۔ مگر مجھے کیا معلوم تھا  
کہ میرا بچہ یہاں آکر مر جائے گا۔ آپ نے اس بچہ کی لاش پر اپنا رومال  
ڈال دیا۔ اور مراقبہ فرمایا۔ تھوڑی دیر بعد وہ بچہ جو کہ مر چکا تھا زندہ  
ہو گیا۔ اور اُدھر لوہے کے اجیر شریف میں آپ کے صاحبزادہ ثالث  
سید میر محمد ضیاء الدین جو کہ تقریباً ۲۱ سال کے تھے اُن کا انتقال  
ہو گیا۔ وہ لڑکا دیو آج بھی زندہ ہے۔ اور جنکطات میں سادھو بن کر  
اپنی زندگی گزار رہا ہے۔

**کرامات** | آپ کا محفل سماع میں شامل ہوتے ہوئے  
بھی اپنی ڈیوٹی کا انجام دینا۔

مولانا جان بخش محمد ہشتی سکھ ڈرگ روڈ کینٹ نے بتایا کہ

اعلیٰ حضرت قبلہ عالم ربوے میں گارڈ تھے۔ اور ہشتی تھا۔ میں نے  
تقریباً ۲۰ سال کا عرصہ حضرت کی صحبت میں گزارا۔ بتاتے ہیں کہ ایک  
مرتبہ آپ کو رینڈے کراجمیر شریف جانا تھا۔ اور گاڑی شام کو جاتی  
تھی جبکہ گاڑی کا وقت نزدیک تھا اور آپ اپنی ڈیوٹی پر جانے کے لئے

تیاری کر رہے تھے۔ اور کچھ مریدین حاضر خدمت ہوئے۔ اور عرض کی کہ سرکار  
شام کو محفل شریف کا انتظام کیا گیا ہے اور حضور سے استدعا ہے کہ آپ  
محفل شریف میں شرکت فرمائیں۔

آپ نے وعدہ فرمایا۔ آمد وقت مقررہ پر محفل شریف میں شرکت  
فرمانے کے لئے تشریف لے گئے۔ وہاں کچھ لوگ ایسے بھی تھے جو کہ اعلیٰ حضرت  
کی ذات بابرکات سے بعض وعدہ رکھتے تھے۔ جب ان لوگوں کو معلوم  
ہوا کہ اعلیٰ حضرت محفل میں تشریف فرما ہیں۔ اور اپنی ڈیوٹی پر نہیں گئے  
مگر گاڑی اپنے وقت معینہ پر جا چکی تھی۔ ان لوگوں نے حکام بالائے  
شکایت کی کہ جناب حضرت شاہ قاتلؒ اپنی ڈیوٹی صحیح نہیں بجالاتے۔  
جب یہ محفل میں بیٹھے رہتے ہیں۔ اور آج بھی بیٹھے ہوئے ہیں۔ حالانکہ  
آج ان کی ڈیوٹی کا دن تھا۔ اور انہیں گاڑی کے ساتھ جانا تھا۔ مگر وہ نہیں  
گئے۔ تو حکام بالائے پوچھا کہ گاڑی کے ساتھ کون گاڑ جا رہا ہے تو وہ لوگ  
کہنے لگے کہ معلوم نہیں کون گیا ہے گاڑی کافی اسٹیشن سے آگے نکل چکی  
تھی۔ جب معلوم کیا گیا تو معلوم ہوا کہ قاتل شاہ رحمۃ اللہ علیہ جا رہے ہیں۔  
جب ان لوگوں کو معلوم ہوا تو حیران ہوئے کہ عجیب ماجرا ہے کہ آپ  
یہاں بھی موجود ہیں اور ڈیوٹی بھی بدستور انجام دے رہے ہیں۔ تو وہ  
لوگ بہت شرمندہ ہوئے اور حضرت کے پیروں پر گر پڑے۔  
کراماتے علیا ایک شہزادی کا توبہ کرنا اور بحیثیت سے مشرف ہونا  
کراچی شہر میں سیٹھ محمد اسحاق صاحب قضاوت جو وہیں۔ ان کے

پاس منشی محمد حنیف صاحب سلسلہ عالیہ میں داخل ہونے سے پہلے کچھ عرصہ ریٹائر  
 کے کام کرتے تھے۔ سیٹھ محمد اسحاق اور منشی محمد حنیف صاحب دونوں اول درجہ  
 کے شرابی تھے۔ دونوں کا کام صرف یہ تھا کہ دن بھر کی آمدنی نوکر وں سے  
 جمع کی اور شام کو شراب پی کر ڈالفلوں میں پہنچ جاتے رات بھر وہیں پڑے  
 رہتے صبح کو اپنے گھر واپس آ جاتے۔ اعلیٰ حضرت قبلہ عالم جب کراچی تشریف  
 لائے تو سیٹھ محمد اسحاق کو معلوم ہوا کہ اجیر والے پیر صاحب کراچی تشریف  
 لائے ہیں آپ کراچی میں اجیر والے پیر صاحب کے نام سے مشہور تھے تو سیٹھ  
 اچوت صاحب آپ کی خدمت اقدس میں حاضر ہونے کا فیصلہ کیا جب شام  
 ہوئی تو سیٹھ اسحاق نے منشی حنیف سے کہا کہ آج ہم بالا خانے کی طرف  
 نہیں جائیں گے۔ تو منشی محمد حنیف نے کہا کہ پھر آج کہاں جائیں گے۔ تو سیٹھ  
 محمد اسحاق نے کہا کہ اجیر والے پیر صاحب آئے ہوئے ہیں آج ہم حاضری  
 دینے وہاں جائیں گے۔ الغرض یہ دونوں حضرات شام کو اعلیٰ حضرت کی خدمت  
 اقدس میں پہنچے تو وہاں محفل ہو رہی تھی۔ منشی محمد حنیف صاحب حالت نشہ  
 میں حضرت کے قریب ہی بیٹھ گئے۔ اس وقت ایک بچے کو کیفیت ہوئی۔  
 تو منشی محمد حنیف کہنے لگے کہ یہ بچہ تو بہت اچھا ڈانس کرتا ہے۔ اعلیٰ حضرت  
 قبلہ عالم نے منشی جی کے منہ سے یہ الفاظ سن لئے تھے۔ آپ نے منشی جی پر  
 ایک ضرب ماری پس ضرب کا لگنا تھا کہ منشی جی پر کیفیت طاری ہوئی۔  
 کیفیت کی حالت میں ان کی جیب میں شراب کی بوتل تھی وہ بھی نیچے گر  
 کر ٹوٹ گئی۔ کانچ کے ٹکڑے جو منشی جی کو لگے تو منشی جی زخمی ہو گئے۔

جب منشی جی کو مویش آیا تو وہ حضرت کے قدموں میں گر پڑے۔ اور معافی طلب کرنے لگے۔

اعلیٰ حضرت قبلہ عالم نے منشی جی کو معاف فرمایا۔ معافی کے بعد منشی جی سلسلہ عالیہ میں داخل ہوئے۔ اور اپنی بقیہ زندگی اعلیٰ حضرت کی غلامی میں گزاری

**کرامات** | آپ کا مرنے کے بعد ایک عالم دین کو مزید کرنا۔

حضرت مولانا محمد عرشاہ صاحب رومی نے رسالہ الروحی میں یہ واقعہ تحریر فرمایا ہے۔

لکھتے ہیں کہ مولوی محمد صدیق صاحب ایک جید عالم تھے۔ اور جے پور میں قیام فرماتے تھے۔ ۱۲۶۱ء میں مرضِ سلم میں مبتلا ہوئے۔ حالت مرض میں اُن کچا پن روڈ اس خادم کے یہاں لایا گیا۔ اور یہاں ان کا کافی علاج کرایا گیا۔ مگر جان نہ ہو سکے۔ انتقال سے دو روز پیشتر میری ہمیشہ یعنی اپنی اہلیہ محترمہ کو مخاطب کر کے فرمایا کہ سونو گواہ رہنا کہ میں اپنے عقائد سے توبہ کرتا ہوں۔ اور اولیاء اللہ اور بزرگان دین پر ایمان لاتا ہوں۔ یہ لوگ واقعی حق پہنچیں۔ تم گواہ رہنا۔ ان الفاظوں کے بعد ان کی زبان بند ہو گئی۔ شدت مرض کی وجہ سے کبھی کبھی منہ سے صغیر نکل جاتی تھی۔ حالت نزع میں اس خادم اور دیگر عزیز واقارب نے کلمہ طیبہ کی تعین کی مگر مولوی صاحب کی زبان سے کلمہ طیبہ ادا نہ ہو سکا۔

کیونکہ زبان گویائی نہیں تھی۔ لیکن ان کا تنفس بہت زور سے جاری تھا۔  
اور ایسی حالت میں راہی ملک بقاء ہوئے۔ اِنَّا لِلّٰہِ وَ اِنَّا  
اِلَیْہِ رَاجِعُوْنَ ۝

خادم کو ان کے مرنے کا جو کچھ بھی قصدمہ گذرا۔ اس سے زائد کچھ  
اس امر کا تھا کہ عالم دین کا انتقال اس حالت میں ہوا کہ دم آخر ان  
کی زبان سے کلمہ طیبہ آدا نہ ہو سکا۔ اور اس کے باعث خادم  
منہوم رہا کہ تا۔ سفتہ عشرہ گزرنے پر ایک شب خواب میں دیکھا ہے۔  
کہ مولوی صاحب اور میری ہمغیرہ صاحبہ کسی مکان میں سکونت پذیر ہیں  
اور یہ خادم اپنے آقا و مولک کے ہمراہ وہاں پہنچا ہے۔ اور مولوی صاحب  
کو حضرت قبلہ کے دست حق پرستیت ہونے کی دعوت دیتا ہے میری  
اس دعوت کو مولوی صاحب نے منظور کر لیا۔ لہذا حضرت قباہ ان کو  
بیت نرنا کر و الپن تشریف لے جاتے ہیں۔ اور جلتے وقت خادم کو  
حکم دیا کہ مولوی صاحب کو ذکر شریف کی تلقین کرو۔ حسب الحکم اسی  
خادم نے مولوی صاحب کو ذکر خفی کی تلقین کیا اور مولوی صاحب نے  
جو عودیت کے ساتھ ذکر کرنا شروع کر دیا اور یہاں تک کہ اسی حالت  
میں اُن کا دم آخر ہو گیا۔ گویا اس طریقے سے حضرت قبلہ عالم نے اس  
خادم کی تسکین فرمائی کہ آپ نے غائبانہ طور پر مولوی صاحب کو  
بیت غرما لیا تھا۔ اور وہ حالت نزع میں فاس الفاس کے ذکر خفی  
کرتے ہوئے دنیا سے رخصت ہوئے۔

# کرامات [رکی ہوئی ریل گاڑی چل پڑی۔

ایک اور واقعہ مولانا جان محمد صاحب شہیدی نے بتایا کہ۔

یہ واقعہ سنہ ۱۹۳۲ء کا ہے کہ

گاڑی دہلی سے اجیر شریف جا رہی تھی۔ فلیپرہ جکشن پر ایک  
محبوب درویش رہا کرتے تھے۔ وہ درویش اسٹیشن پر ہی رہا  
کرتے تھے۔ اس دن نہ معلوم وہ محبوب کیسے گاڑی کے نیچے آگئے  
اور ان کی راہنی ٹانگ لکھنے کے اوپر سے کٹ گئی۔ وہ درویش مجروح  
وہاں سے ہٹ کر سگنل کے پول کے ساتھ لگ کر بیٹھ گئے۔ تکلیف کی  
شدت تھی۔ گاڑی اسٹیشن سے چلی اور وہاں جا کر رک گئی۔ لوگ  
مسافر نیچے اترے تو دیکھا کہ محبوب درویش کی ٹانگ کٹی ہوئی ہے۔  
اور وہ کھمبے کے ساتھ لگے بیٹھ ہیں۔ ریلوے کے عملے نے محبوب کو  
وہاں سے اٹھایا۔ اور اسپتال لے گئے۔ وہاں اُن کو دواخل کر لیا گیا  
اب جو گاڑی کوڈرائیور نے چلانے کی کوشش کی تو گاڑی نہیں چلی۔  
دوسرا انجن لا کر لگایا گیا۔ مگر گاڑی بھر بھی نہیں چلی۔ جب اس واقعہ  
کی اعلیٰ حضرت کو اطلاع ہوئی تو آپ جائے وقوع پر پہنچے اور ریلوے  
کے افسران سے مخاطب ہوئے کہ اُس محبوب کو یہاں لایا جائے۔ اور  
گاڑی میں بٹھا کر اجیر لے جایا جائے۔

آپ کے فرمان کے مطابق ریلوے کا عملہ اسپتال سے اُس

محبوب کو واپس لے آیا۔ اپنے سب کو وہاں سے ہٹا دیا۔ اور محبوب سے کچھ کہا۔ اس کے بعد ریلوے کے عملے والوں سے کہا کہ محبوب کو گاڑی میں بٹھا دیا جائے۔ جب محبوب کو گاڑی میں بٹھا دیا گیا۔ تو پھر آپ نے ڈرائیور سے فرمایا کہ رجن اشارٹ کرے جب ڈرائیور نے اشارٹ کیا تو گاڑی چلی پڑی۔

AN

## کراماتِ غیبی امداد فرمائی گئی۔

محمّد قاسم بھائی جو کہ رنگ چوڑے کا کام کرتے ہیں۔ اور کراچی میں رہائش اختیار کر چکے ہیں۔ انہوں نے بتایا کہ انہیں ہسپتال میں رہائش آرام باغ گاڑی کھاتہ میں تھی۔ اس وقت میری عمر ۱۸ سال کی تھی۔ میری والدہ اعلیٰ حضرت کے دست مبارک پر سجت ہو چکی تھیں اور میں بھی حضرت کے غلاموں میں سے تھا۔ ہماری گھریلو زندگی نہایت ہی کسمپرسی کی حالت میں گذر رہی تھی۔ انہی ایام کا واقعہ ہے کہ جام نگر سے میری شادی کا پیغام آیا۔ اور خط میں لکھا تھا کہ جلد آکر شادی کر کے لے جاؤ۔ میری والدہ بہت پریشان ہوئیں کہ یا اللہ گھر میں کھانے کو نہیں ہے۔ شادی کے اخراجات میں کیسے پورے کروں گی۔ مجھ پر میری والدہ نے اپنی پریشانی سب اعلیٰ حضرت کے سامنے بیان کی۔ اعلیٰ حضرت نے میری والدہ کی باتیں سن کر کچھ دیر سکوت فرمایا۔ پھر میری والدہ سے فرمایا کہ جاؤ اللہ تعالیٰ سب بند و لبت کرے گا۔ میری والدہ نے

عرض کیا کہ حضرت گھر میں ایک پیسہ بھی نہیں ہے۔  
 اعلیٰ حضرت نے فرمایا کہ جاؤ خود تمہارے گھر پر دیتے والا آکر  
 دے جائے گا۔ آخر وہی ہوا جیسا کہ اعلیٰ حضرت نے فرمایا تھا کہ  
 والی ماسٹر جن کے پاس میں کام کرتا تھا۔ وہ ہمارے گھر پر آئے  
 اور اتنا پیسہ بغیر مانگے دے گئے کہ بڑے آرام سے جام شکر خبا کر شادی سے  
 فارغ ہو کر کراچی سے واپس آ گئے۔ یہ سب حضرت کی دعا کا اثر تھا۔

## شعر و شاعری

صاحبِ قرآن حضور نبی کریم صلی اللہ علیہ وسلم کی  
 تعلیمات کی روشنی میں اگر ہم شاعری و شعر گوئی کے حقائق و کیفیات کو قرآن  
 مجید میں سورۃ شعراء میں جہاں عہد نبوی کے کفار مشرکین شعراء کے  
 مذہب کا گئی ہے۔ تو اس کے برعکس آگے چل کر اسلامی شعراء اسلامی  
 شاعری و شعر گوئی کی تفریق فرما کر ایماندار صوفی شاعروں اور ان کی  
 شعر گوئی کو اس مذمت سے مستثنیٰ کر کے ان کی حوصلہ افزائی فرمائی گئی ہے۔  
 چنانچہ صحابہ کرام میں بعض بہتیاں شاعری و شعر گوئی میں پورا  
 کمال رکھتی تھیں مثلاً حضرت علی کریم اللہ وجہہ رضی اللہ تعالیٰ عنہ۔ حضرت  
 حسان بن ثابت رضی اللہ تعالیٰ عنہ۔ حضرت عباس بن عبد المطلب  
 حضرت نافعہ جدی رضی اللہ تعالیٰ عنہ۔ حضرت کعب بن زبیر رضی اللہ

تعالیٰ عنہ کی شاعری و شعر گوئی کا حال ہمیں افادیت بڑی کی روشنی میں ملتا ہے۔ صوفیائے کرام کی شاعری میں وہ دوسرے عرصے و محبت خاصہ الہی باطنی کیفیات کا صحیح عکس ہیں۔

اعلیٰ حضرت شاہ قاتلؒ کو بھی شعر شاعری سے خاص لگاؤ تھا۔ ابتداء میں آپ صنم تخلص فرماتے تھے۔ اور کچھ عرصہ بعد آپ نے اپنا تخلص صنم سے بدل کر قاتل رکھ لیا۔ اعلیٰ حضرت قبلہ عالم کے جو اس دور کے ہم عصر شعراء اساتذہ فن اہل کمال حضرات تھے۔ ان میں حضرت ڈپٹی امام الدین صاحب آغا جمیری سجادہ نشین درگاہ حضرت خواجہ غریب نواز معین الدین چشتی رحمۃ اللہ علیہ جناب نذائیس الدین خاں بٹل جمیری، نواب آف کھار باؤ، جناب عاشق حسین صاحب، علامہ سیاب اکبر آبادی، جناب منشی محمد حسین صاحب خاک جمیری، جناب منشی وزیر حسین صاحب، جناب منشی محمد ایوب صاحب باغ جمیری، جناب مولانا عبدالمعود صاحب معینی جمیری تھے۔

فن شاعری میں نہ صرف آپ نے جمیر شریف میں اور اس کے گرد و نواح میں خوب شہرت پائی بلکہ شعراء کرام نے ایک خاص نشست میں آپ کو سیف الکلام کا خطاب دیا۔

اعلیٰ حضرت شاہ قاتلؒ رحمۃ اللہ علیہ جب بیعت سے مشرف ہوئے تو آپ نے محبت کے جذبے کے تحت اپنے آقا و مرشد مولانا و مقتد نامحمد عبدالشکور قدس اللہ سرہ العزیز کی شان مبارکہ میں رباعی

ارشاد فرمائی ہے

یہ بات سچ ہے کہ ہم پاپیہ حضور میں ہم پھر انہیں ایسے جو کامل بھی ہوں ضرور ہیں کم  
کلام حق سے یہ ثابت ہوا ہے آقا کا خدا کے بندے تو بہت ہیں مگر شکر یہ ہیں کم  
اس ربانی سے ظاہر ہوتا ہے کہ آپ کو اپنے پیرومرشد کی ذات  
بابرکات سے کس درجہ والہانہ محبت تھی کہ آپ اپنے مرشد کے سامنے کسی دوسرے  
کو خاطر میں نہ لاتے تھے اس طرح سے جب اعلیٰ حضرت قبلہ عالم کو آپ کے  
آقا مرشد نے خلافت اور اجازت بیعت سے نوازا۔ تو آپ نے اجازت و  
خلافت کی سرفرازی حاصل فرمانے کے بعد ذیل کی رباعیاں ارشاد فرمائی ہیں  
بیعت کی اجازت جو بہ توقیر ملی قاتل مجھے خلافت جہانگیر ملی  
اب آئی سچو میں وجہ خلق آدم فی الارض خلیفہ کی یفسیر ملی

کیا بتاؤں کہ مجھے مرشد نے کیا دیا دلیں جو تھی امید کچھ اس سے سوا دیا  
قاتل اکی کو کہتے ہیں ذرہ نوازیں دم بھر میں اک مرید کو مرشد بنا دیا

حضرت کے کلام کے چند نمونے پیش کئے جاتے ہیں جن سے آپ کی  
والہانہ محبت کا اظہار ہوتا ہے۔

وقت شریف در شان اقدس حضور صلی اللہ علیہ وسلم

اے خیرا م امت سلطان مدینہ دل سے نہ مٹے امت سلطان مدینہ  
اولیٰ سے اشاکے یہ ہوئی بخشش امت اے صل علی رحمت سلطان مدینہ

یہ نام خدا عظمت سلطان مدینہ  
 حاصل ہے مجھے رؤیت سلطان مدینہ  
 لجا ہے جسے نعمت سلطان مدینہ  
 مکہ سے ہوئی ہجرت سلطان مدینہ  
 ہم تکے رہے صورت سلطان مدینہ  
 یہ رغبت ہے یہ حدیث سلطان مدینہ

ہے بعد خدا مرتبت ختم رسالت  
 کیا طور کے جلووں کی کروں گائیں تنہا  
 ایمان جسے کہتے ہیں وہ الفت انہی کی  
 تا حشر کسی غم میں سیاہ پوش ہے کعبہ  
 ہوتی رہی حشر میں ادا حشر کی رہیں  
 خاموشی قیامت کی قیامت ہو قاتل

منقبت یف شان اقدس حضرت پیران پد گھر حضرت محی الدین  
 شیخ عبدالقادر جیلانی

یا غوث کسی مظلوم نے جب مشکل میں تھا را نام لیا  
 میں شان جلالت کے صدقے اس گرتے ہوئے کو تمام لیا  
 تسنیم کے کوثر کے مزے دنیا میں وہ لوٹے بیٹھے ہیں  
 اس سیکرہ جیلانی سے جن بادہ کثوں نے جہام لیا  
 اک ہم ہیں کہ ہم نے حائق سے حبت مانگی کوثر مانگا  
 اک تم ہو کہ تم نے حائق سے عسرفان لیا اسلام لیا  
 وہ تم نے دکھائی شان عطا بخشے گئے سارے جرم و خطا  
 حشر میں تمھاری الفت کا اثر ہے یہ انسا لیا  
 ممنون کریم ہیں جن و بشر سب کہتے ہیں جس کو غوث کا در  
 کوئین میں ہم نے اے قاتل حشر فیض عمام لیا

## تہذیب سجادگی

شہ ۱۹۵۷ء میں حضرت رضا الاولین والا آخرین مقتدا و مولانا حضرت شاہ محمد نبی رضا قدس اللہ سرہ کا عرس پاک منعقد ہوا۔ سورہ ۲۴ ریح الاول کو عرس پاک میں حضرت قبلہ عالم کے خلفاء اور مریدین کا کثیر اجتماع تھا۔ اس مبارک موقع پر اپنے مریدین خلفاء صاحبان کے سامنے بھٹی حضرت قبلہ عالم نے اپنے خلف اکبر حضرت صاحبزادہ سید میر محمد رضا والا بنیاد صاحب رومی دامن برکاتہم کو اپنا جانشین و سجادہ ہونے کا اعلان فرمایا۔ اور فرمایا کہ ہمارے بعد ہمارے قائم مقام جانشین سے ہمارے جملہ وابستگان دامن ارادت و عقیدت و اہل سلسلہ عالیہ جمع فرمائیں۔ اور تسلیم کریں۔ حیدر آباد سندھ، میرپور قاضی ٹنڈو آدم و کراچی میں اہل سلسلہ کے اجتماعات ہونے اور سب مقامات کے اہل سلسلہ عالیہ نے یہ رونق افروزی حضرت قبلہ عالم کے صاحبزادے و سجادہ کی خدمت میں نذرات سجادگی پیش کرنے کی سنادت حاصل کیں۔

## وصال تشریف

نومبر ۱۹۵۷ء سے آپ کی طبیعت بتقاضائے سن و سال اور فتنے کے عارضہ کی وجہ سے نسبتاً کمزور ہوتی گئی۔ مگر آپ کی عالی بہتی اور بلند حوصلگی سے آپ ان حالات میں بھی اکثر تبلیغ سلسلہ عالیہ شریف کے لئے دوروں پر مختلف شہروں میں تشریف لے جاتے تھے۔ چنانچہ

آپ کو ٹھٹھ تشریف لے گئے۔ کوٹہ میں بھی عارضہ فوق کی وجہ سے آنت اتر  
آئی آپ کچھ عرصہ کوٹہ میں قیام پذیر رہے۔ اور صحت ہوتے پر واپس  
کراچی تشریف لے آئے۔ اور پھر علی روز قیام کے بعد آپ ٹنڈو آدم  
تشریف لے گئے۔ وہاں ایک تہہ پھر آنت اتر آئی لیکن تھوڑی سی  
کوشش کے بعد پھر اپنے مقام پر آگئی تھی۔ تکلیف میں بھی افاقہ ہو گیا  
تھا۔ آپ نے بعد صحت یا بی چار شنبہ کے روز غسل صحت فرمایا  
اور فاتحہ کی تیاری ہوئی لیکن غسل فرمانے کے بعد جب آپ غسل خانے  
سے باہر تشریف لارہے تھے۔ تو اچانک پھر آنت اتر گئی۔ اور اس بار  
اس شد و بد سے اتری کہ کسی بھی طریقے سے واپس اپنے مقام پر نہیں بھیجی  
ڈاکٹروں جیموں نے ہر ممکن کوشش کی کہ آنت واپس اپنی جگہ پر بیٹھ جائے  
مگر نہ بھیجی جب تکلیف شدید صورت اختیار کر گئی تو علی محمد حیف بی بی  
افیسر نوی نے جو کہ بغرض زیارت حضرت قبلہ عالم کے ٹنڈو آدم حاضر  
ہوئے تھے فوراً کراچی آکر حضرت قبلہ عالم کے خلف اکبر میر روٹی صاحب  
قبلہ دام برکاتہم کی خدمت میں یہ اندوہناک اطلاع کی کہ ٹنڈو آدم میں  
حضرت قبلہ عالم کی حالت بہت نازک ہے۔ شدت تکلیف کی وجہ  
سے کبھی آپ بیہوش ہو جاتے ہیں اور کبھی ہوش میں آ جاتے ہیں۔ چنانچہ  
یہ روح فرسا خبر سن کر حضرت میر میر روٹی صاحب مدظلہ حضرت مولانا  
سید فرزند علی شاہ صاحب علوی مرحوم و مخدوم اجیری قادری قاتلی جو کہ  
حضرت قبلہ عالم کے حقیقی خواہرزادے اور خلیفہ مجاز تھے ٹنڈو آدم

تشریف لے گئے۔ ٹنڈو آدم پہنچنے پر معلوم ہوا کہ جناب محمد عمر شاہ صاحب  
 بروچی جو کہ حضرت قبلہ عالم کے خلیفہ ہیں۔ ایک ڈاکٹر کو لے کر حیدر آباد  
 سے آئے ہیں۔ مگر ان کی کوشش سے بھی کچھ نہ ہو سکا۔ ٹنڈو آدم میں مقامی  
 طور پر جناب ڈاکٹر عبدالرحمن شاہ صاحب بھی جو کہ حضرت قبلہ عالم کے  
 خلیفہ ہیں۔ انہوں نے بھی بہت کوشش کی مگر کچھ سودمند نہ ہو سکی۔ چنانچہ  
 ایسے حالات میں جبکہ حضرت قبلہ عالم کو کسی طبی یا ڈاکٹری علاج سے  
 جب فائدہ نہ ہوا تو حضرت پیر میر رومی صاحب قبلہ عالم کو کراچی لاکر  
 طبی امداد حاصل کرنے کا فیصلہ کیا۔ اور ٹنڈو آدم سے بذریعہ ٹرین حضرت  
 قبلہ عالم کو کراچی لے آئے۔ جناب ڈاکٹر عبدالرحمن شاہ صاحب بھی ہمراہ  
 تھے۔ حیدر آباد خلی گرام دیا جا چکا تھا۔ حیدر آباد اسٹیشن پر جناب ڈاکٹر  
 شاہ صاحب بروچی ایک ڈاکٹر سید عالم شاہ صاحب کو اپنے ہمراہ لائے  
 تھے۔ یہ ڈاکٹر بھی حیدر آباد سے ٹریک پر ہوئے۔ انہوں نے بھی اعلیٰ حضرت  
 کو دیکھا۔ کراچی پہنچے ہی ڈاکٹر شمیم ایم۔ ڈی ہو میو ہتھ دے کر ڈاکٹر  
 صاحبان کو مشورے کے لئے طلب کیا گیا۔ تمام ڈاکٹروں نے بالالتفات  
 رائے یہ طے کیا کہ اگر فوری طور پر آپریشن نہ کیا گیا تو جو آنت باہر آئی ہے  
 وہ بڑھ جائے گی۔ اس لئے کہ آنت کو باہر آئے ہوئے تین سبباً نہ روز  
 ہو چکے ہیں۔ مزید بارہ گھنٹے اگر آنت باہر رہی تو زہر ملا مواد پیدا ہو جائیگا  
 لہذا فی الفور ڈاکٹروں کی رائے پر عمل کیا گیا۔ اور سول اسپتال میں سول سرجن  
 ڈاکٹر حبیب پٹیل نے حضرت قبلہ عالم کا آپریشن کیا۔ یہ آپریشن کامیاب ہوا

مگر حضرت قبلہ عالم کو ہوش نہیں آیا۔ تمام دن ڈاکٹر ہوش میں لانے کی کوشش کرتے رہے۔ آپریشن کے بعد آپ ہمیں بگھنے اور چدنت آپ عالم ہوشی میں رہے۔ اُس وقت جو لوگ بغرض عیادت حضرت قبلہ عالم کے گرد و پیش موجود تھے۔ وہ دیکھ رہے تھے کہ حضرت قبلہ عالم کے سینہ مبارک میں ذکر قلبی جاری ہے۔

بروز ہفتہ مورخہ ۹ دسمبر ۱۹۵۹ء بمطابق ۲۸ صفر المنظر بعد نماز عشاء آپ نے یہ آواز بلند فرمایا۔ اور جان بحق تسلیم ہوئے۔  
 اِنَّا لِلّٰہِ وَاِنَّا اِلَیْہِ رَاجِعُونَ

## اعلان وصال شریف

اسی شب سلسلہ عالیہ کے محفل خانہ بہمن محلہ گاڑی اعطاء آرام باغ کے قریب فیروز شاہ اسٹریٹ دارالعلوم امجدیہ کی جانب اعلیٰ حضرت مولانا احمد رضا خاں صاحب فاضل بریلوی کا عرض شریف بہ اہتمام شمس العلماء جناب مفتی ظفر علی صاحب بریلوی نہایت عظیم الشان پیمانہ پر ہو رہا تھا۔ اس اجتماع میں ملک کے تمام چوٹی کے علماء اور مشائخ رونق افروز تھے۔ وہاں کھلے اجلاس میں حضرت قبلہ عالم قائل رحمۃ اللہ علیہ کے وصال شریف کا اعلان کیا گیا۔ یہ اندوہناک اعلان علماء اور مشائخ نے بڑے حسرت و افسوس کے ساتھ سماعت فرمائے۔

## مسئلہ مزار شریف

آپ کے دضال شریف کے دو سو گردن حضرت قبلہ عالم کے  
 خلف اکبر و سجادہ نشین حضرت پیر دینی صاحب دام برکاتہم نے مجاہد  
 ملت جناب مولانا عبدالحامد بدایونی مرحوم جناب تاج العلماء مولانا  
 مخدوم سید محمد ناصر جلالی صاحب مرحوم و جناب سیٹھ محمد چنیالی صاحب  
 مرحوم۔ جناب سیٹھ حاجی یوسف صاحب۔ حاجی نور محمد ڈیڈی صاحب۔  
 جناب ایم کے جی شیخ ایکڑ کمیونٹی انجینئر سابق میونسپل کارپوریشن ان تمام  
 حضرات کا ایک وفد کے کروڑیہ داخلہ خواجہ شہاب الدین صاحب کے  
 پاس گئے اور کلفٹن میں مزار پاک کے لئے زمین حاصل کرنے کی کوشش کی۔  
 خواجہ شہاب الدین صاحب نے وفد سے فرمایا کہ کلفٹن کے پلاٹ تو  
 بنگلوں کے لئے دیئے جا چکے ہیں وہاں درگاہ شریف کے لئے کوئی موزوں  
 جگہ نہ ہوگی۔

اعلیٰ حضرت قبلہ عالم بھی ایک عظیم الشان شخصیت کے مالک تھے۔  
 لہذا بہتر یہ ہے کہ آپ کلکٹر کراچی محمد اسحاق صاحب کے پاس تشریف  
 لے جائیں۔ اور شہر میں یا کسی مقام پر مزار شریف کے لئے جگہ حاصل  
 کریں۔ وفد نے کلکٹر کراچی سے ملاقات کی۔ کلکٹر کراچی نے اعلیٰ حضرت  
 کا نام نامی اسم گرامی سنتے ہی حضرت قبلہ عالم کو بمقام عید گاہ میدان  
 مندر و ڈکراچی متصل مزار حضرت عالم شاہ سپرد خاک کرنے کی  
 اجازت دے دی۔

## نماز جنازہ و تدفین

حضرت قبلہ عالمؒ کے جسم اقدس کو غسل وغیرہ سے فراغت پانے کے بعد معتقدین و مریدین و مسلمانان کراچی نے جنازہ کو لئے کر بمقام آرام باغ جہاں اب جامع مسجد ہے کھلے میدان میں بغرض نماز جنازہ لائے۔ وہ علمائے کرام اور مشائخ عظام جو اعلیٰ حضرت مولانا احمد رضا خاں صاحب بریلوی کے عرس مبارک میں شرکت فرماتے تھے ان کے لئے تشریف لائے تھے اور کراچی کے علماء و مشائخ معتقدین و مریدین و عام مسلمانان کراچی نے ہزاروں کی تعداد میں جنازہ میں شرکت فرمائی۔

مجاہد ملت مولانا عبدالحامد صاحب بدایونی نے نماز جنازہ پڑھائی بعد وہاں دیدہ تاج العلماء حضرت مولانا مخدوم ناصر جلالی صاحب نے دو گھر حاضرین نے دعائے مغفرت فرمائی۔ بعد آرام باغ سے جلوس جنازہ روانہ ہوا۔ راستہ میں بے پناہ ہجوم جمع ہو گیا۔ عیدگاہ میدان پینچنے کے بعد جنازہ رکھا گیا۔ تاکہ حیدرآباد۔ ٹنڈو آدم۔ ٹنڈو الہ یار۔ میرپور فاضل و گردونواح سے آنے والے حضرات و عباد سے محروم نہ رہ جائیں۔ بوقت شام اعلیٰ حضرت کے جسم اقدس کو سپرد خاک کیا گیا۔ تدفین جب عمل میں آئی تو مغرب کی اذان ہو رہی تھی۔

## شہداء و شہداء گاہ

نماز مبارک اعلیٰ حضرت کے وصال شریف کے بعد سے دیہات گاہ

خاص و عام بن گیا ہے۔ ہر روز خاص کر جہرات کو ہزار ہا مریدین معتقدین  
بقرض زیارت و فاتحہ خوانی حاضر درگاہ عالی ہوتے ہیں۔ اور فیض  
روحانی سے مستفیض ہوتے ہیں اور گھما گئے امید سے اپنے دامنوں کو  
بھرتے ہیں۔

## عرس شریف

اعلیٰ حضرت شاہ قاتلؒ کا عرس پاک ماہ صفر المنظر  
کی ۲۶-۲۷-۲۸ کو ہندو پاکستان کے گوشے گوشے میں منایا جاتا ہے  
خاص کر کراچی میں جس اہتمام حضرت قبلہ سجادہ نشین مدظلہ العالی  
پیر رومی صاحب نہایت عظیم الشان پیمانے پر منایا جاتا ہے۔ محکمہ  
اوقاف کی طرف سے آپ کا عرس پاک وسیع پیمانہ پر منایا جاتا ہے۔

## سجادہ نشین

حضرت سجادہ نشین اس وقت صاحب زادگان میں سب سے  
بڑے صاحبزادے ہیں۔ اور اہل سلسلہ عالیہ کے لئے آپ کی ذات  
گرامی مرکز عقیدت و ارادت ہے۔ خود آپ کے حلقہ بگوشان ارادت  
بھی اتنی کثیر تعداد میں ہیں کہ ان کے حالات تحریر کرنے کے لئے ایک  
جد اگانہ تذکرہ کیا جائے تاہم مختصر یہ کہ حضرت قبلہ عالم کے وصال  
فرمانے کے بعد آپ ہی مسند ارشاد و رشد و ہدایت و طریقت و  
معرفت کے وارث ہیں۔ اور اتنے بڑے منصب عالی پر فائز ہیں  
دعا ہے اللہ تعالیٰ حضرت موصوف کے حیات و مدارج عظمت و جلال

ہیں ترقی عطا فرمائے۔

## آمین ثم آمین

جن لوگوں نے اعلیٰ حضرت کی ذات بابرکات کو دیکھا ہے۔  
وہی لوگ آج جب حضرت قبلہ میر وقی صاحب کو دیکھتے ہیں تو آپ کے  
انداز بھی عجیبہ وہی اوصاف پاتے ہیں۔ جو اعلیٰ حضرت قبلہ عالم میں  
تھے۔ وہی انداز گفتار وہی زہد و تقویٰ وہی طور پر ہوتا ہے۔  
تھے وہی آپ میں ہیں۔ آپ کی ذات  
فیض روحانی سے مستفیض ہو رہے ہیں۔ آپ سے حضور میں جو بھی تشنہ  
لب آتا ہے سیر ہو کر جاتا ہے۔

اعلیٰ حضرت قبلہ عالم کے خلفائوں کے علاوہ آپ کے بھی خلفاء  
ہند و پاکستان میں سلسلہ عالیہ کی خدمت انجام دے رہے ہیں۔  
یہ سب اعلیٰ حضرت قبلہ عالم کا ہی تعریف ہے کہ آج دنیا کے گوشہ  
گوشہ میں آپ کے غلاموں کی ایک خاص تعداد موجود ہے۔ اور  
حضرت کے نام کا ڈنکا بج رہا ہے۔ اور انشاء اللہ قیامت بھٹا  
رہے گا۔



قارئین کرام کی دلچسپی کیلئے

آئندہ ایڈیشن میں

اپورا شجرہ نسب بھی لکھا جائیگا

دیگر

حضرت کی کراماتیں تحریر کی جائیں گی۔

(اور

ان کے علاوہ اوراد و وظائف بھی شامل

کئے جائیں گے

---

(مطبعہ ڈیڈے پریس آرام باغ روڈ کراچی)